

తిరుమల తిరుపతి దేవస్థానములు
శ్రీ వేంకటేశ్వర భక్తి ఛానల్

శ్రీమద్రామానుజం
బాలకాండ
సకలసంపత్సూత్రం



విడివ ఆఖండ పారాయణం
13.03.2022 - ఆదివారము

పారాయణ సర్గలు : 06

సర్గల వరుస సంఖ్యలు :

27, 28, 29, 30, 31, 32 సర్గలు

పారాయణ సర్గల శ్లోకాల సంఖ్య

$26 + 24 + 31 + 24 + 24 + 26 = 155$ శ్లోకాలు

అఖండ బాలకాండ వరనం

ఫాల్గుణ శుద్ధ
దశమి

శ్రీ గురుభ్యోనమః

13-03-2022
ఆదివారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాసభ్యోనమః

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, సప్తవింశతి సర్గతః, ద్వాత్రింశత్ సర్గాంత-శ్లోకపారాయణం, తథా, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరిమంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసంహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషూయణ ప్రార్థన** - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరిషుచంద్రపరబ్రహ్మణే నమః



అథ శ్రీమద్వాల్మీకిరామాయణే ఆదికావ్యే బాలకాండే సప్తవింశస్సర్గః

1. అథ తాం రజనీముష్య విశ్వామిత్రో మహాయశాః ।
ప్రహస్య రాఘవం వాక్యమ్ ఉవాచ మధురాక్షరమ్ ॥ 27.1 ॥
2. పరితుష్టోఽస్మి భద్రం తే రాజపుత్ర మహాయశః ।
ప్రీత్యా పరమయా యుక్తః దదామ్యస్త్రాణి సర్వశః ॥ 27.2 ॥
3. దేవాసురగణాన్వాపి సగంధర్వోరగానపి ।
యైరమిత్రాన్ ప్రసహ్యజౌ వశీకృత్య జయిష్యసి ॥ 27.3 ॥
4. తాని దివ్యాని భద్రం తే దదామ్యస్త్రాణి సర్వశః ।
దణ్డచక్రం మహద్దివ్యం తవ దాస్యామి రాఘవ ॥ 27.4 ॥
5. ధర్మచక్రం తతో వీర కాలచక్రం తథైవ చ ।
విష్ణుచక్రం తథాత్యుగ్రమ్ ఐంద్రమస్త్రం తథైవ చ ।
వజ్రమస్త్రం నరశ్రేష్ఠ శైవం శూలవరం తథా ॥ 27.5 ॥
6. అస్త్రం బ్రహ్మశిర్షైవ ఐషీకమపి రాఘవ ।
దదామి తే మహాబాహూ బ్రాహ్మమస్త్రమనుత్తమమ్ ॥ 27.6 ॥
7. గదే ద్వే చైవ కాకుత్స్థ మోదకీ శిఖరీ ఉభే ।
ప్రదీప్తే నరశార్దూల ప్రయచ్ఛామి నృపాత్మజ ॥ 27.7 ॥
8. ధర్మపాశమహం రామ కాలపాశం తథైవ చ ।
పాశం వారుణమస్త్రం చ దదామ్యహమనుత్తమమ్ ॥ 27.8 ॥
9. అశనీ ద్వే ప్రయచ్ఛామి శుష్కార్థే రఘునన్దన ।
దదామి చాస్త్రం పైనాకమ్ అస్త్రం నారాయణం తథా ॥ 27.9 ॥
10. ఆగ్నేయమస్త్రం దయితం శిఖరం నామ నామతః ।
వాయవ్యం ప్రథనం నామ దదామి చ తవానఘ ॥ 27.10 ॥
11. అస్త్రం హయశిరో నామ క్రౌంచమస్త్రం తథైవ చ ।
శక్తిద్వయం చ కాకుత్స్థ దదామి తవ రాఘవ ॥ 27.11 ॥
12. కంకాలం ముసలం ఘోరం కాపాలమథ కంకణమ్ ।
ధారయన్త్యసురా యాని దదామ్యేతాని సర్వశః ॥ 27.12 ॥

13. వైద్యాధరం మహోస్త్రం చ నన్దనం నామ నామతః ।
అసిరత్నం మహాబాహెలా దదామి నృవరాత్మజ ॥ 27.13 ॥
14. గాంధర్వమస్త్రం దయితం మానవం నామ నామతః ।
ప్రస్వాపనప్రశమనే దద్మి సౌరం చ రాఘవ ॥ 27.14 ॥
15. దర్పణం శోషణం చైవ సంతాపనవిలాపనే ।
మదనం చైవ దుర్ధర్షం కన్దర్పదయితం తథా ॥ 27.15 ॥
16. పైశాచమస్త్రం దయితం మోహనం నామ నామతః ।
ప్రతీచ్ఛ నరశార్దూల రాజపుత్ర మహోయశః ॥ 27.16 ॥
17. తామసం నరశార్దూల సౌమనం చ మహాబల ।
సంవర్తం చైవ దుర్ధర్షం మౌసలం నామ నామతః ॥ 27.17 ॥
18. సత్యమస్త్రం మహాబాహెలా తథా మాయాధరం పరమ్ ।
ఘోరం తేజఃప్రభం నామ పరతేజోఽపకర్షణమ్ ॥ 27.18 ॥
19. సౌమ్యాస్త్రం శిశిరం నామ త్వాష్ట్రమస్త్రం సుకామదమ్ ।
దారుణం చ భగస్యాపి శితేషుమథ మానవమ్ ॥ 27.19 ॥
20. ఏతాన్ రామ మహాబాహెలా కామరూపాన్ మహాబలాన్ ।
గృహోణ పరమోదారాన్ క్షిప్రమేవ నృపాత్మజ ॥ 27.20 ॥
21. స్థితస్తు ప్రాజ్ఞుభో భూత్వా శుచిర్మునివరస్తదా ।
దదౌ రామాయ సుప్రీతః మంత్రగ్రామమనుత్తమమ్ ॥ 27.21 ॥
22. సర్వసంగ్రహణం యేషాం దైవతైరపి దుర్లభమ్ ।
తాన్యస్రాణి తదా విప్రః రాఘవాయ న్యవేదయత్ ॥ 27.22 ॥
23. జపతస్తు మునేస్తస్య విశ్వామిత్రస్య ధీమతః ।
ఉపతస్థుర్మహార్థాణి సర్వాణ్యస్రాణి రాఘవమ్ ॥ 27.23 ॥
24. ఊచుశ్చ ముదితాస్పర్వే రామం ప్రాంజలయస్తదా ।
ఇమే స్మ పరమోదారాః కింకరాస్తవ రాఘవ ॥ 27.24 ॥
25. ప్రతిగృహ్య చ కాకుత్స్థః సమాలభ్య చ పాణినా ।
మానసా మే భవిష్యద్భవమ్ ఇతి తానభ్యచోదయత్ ॥ 27.25 ॥

26. తతః ప్రీతమనా రామః విశ్వామిత్రం మహామునిమ్ ।

అభివాద్య మహాతేజాః గమనాయోపచక్రమే ॥ 27.26 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే సప్తవింశస్సర్గః



అథ శ్రీమద్వాల్మీకిరామాయణే ఆదికావ్యే బాలకాండే అష్టావింశస్సర్గః

27. ప్రతిగృహ్య తతోఽస్రాణి ప్రహృష్టవదనశ్చుచిః ।

గచ్ఛన్నేవ చ కాకుత్స్థః విశ్వామిత్రమథాబ్రవీత్ ॥ 28.1 ॥

28. గృహీతాస్త్రోఽస్మి భగవన్ దురాధర్షస్సురాసురైః ।

అస్త్రాణాం త్వహమిచ్ఛామి సంహారం మునిపుంగవ ॥ 28.2 ॥

29. ఏవం బ్రువతి కాకుత్స్థే విశ్వామిత్రో మహాయశాః ।

సంహారం వ్యాజహారాథ ధృతిమాన్ సువ్రతశ్చుచిః ॥ 28.3 ॥

30. సత్యవంతం సత్యకీర్తిం ధృష్టం రభసమేవ చ ।

ప్రతిహారతరం నామ పరాజ్ఞుఖమవాజ్ఞుఖమ్ ॥ 28.4 ॥

31. లక్ష్మణవిషమౌ చైవ దృఢనాభసునాభకౌ ।

దశాక్షశతవక్త్రౌ చ దశశీర్షశతోదరౌ ॥ 28.5 ॥

32. పద్మనాభమహానాభౌ దున్దనాభసునాభకౌ ।

జ్యోతిషం కృశనం చైవ నైరాశ్యవిమలావుభౌ ॥ 28.6 ॥

33. యోగన్ధరహరిద్రౌ చ దైత్యప్రశమనౌ తథా ।

సార్చిర్మాతీ ధృతిర్మాతీ వృత్తిమాన్ రుచిరస్తథా ॥ 28.7 ॥

34. పితృసౌమనసం చైవ విధూతమకరావుభౌ ।

కరవీరకరం చైవ ధనధాన్యౌ చ రాఘవ ॥ 28.8 ॥

35. కామరూపం కామరుచిం మోహమావరణం తథా ।

కృమ్భకం సర్వనాభం చ సన్తానవరణౌ తథా ॥ 28.9 ॥

36. భృశాశ్వతనయాన్ రామ భాస్వరాన్కామరూపిణః ।

ప్రతీచ్ఛ మమ భద్రం తే పాత్రభూతోఽసి రాఘవ ॥ 28.10 ॥

37. బాధమిత్యేవ కాకుత్స్థః ప్రహృష్టేనాంతరాత్మనా ।
జగ్రాహ మంత్రగామం తే అప్యపతస్థశ్చ రాఘవమ్ ॥ 28.11 ॥
38. దివ్యభాస్వరదేహోశ్చ మూర్తిమంతస్సుఖప్రదాః ।
కేచిదఙ్గారసదృశాః కేచిద్దూమోపమాస్తథా ॥28.12 ॥
39. చంద్రార్కసదృశాః కేచిత్ ప్రహ్వంజలిపుటాస్తథా ।
రామం ప్రాంజలయో భూత్వా అబ్రువన్ మధురభాషిణః ॥ 28.13 ॥
40. ఇమే స్మ నరశార్దూల శాధి కిం కరవామ తే ॥ 28.14 ॥
41. మానసాః కార్యకాలేషు సాహాయ్యం మే కరిష్యథ ।
గమ్యతామితి తానాహ యథేష్టం రఘునన్దనః ॥ 28.15 ॥
42. అథ తే రామమామన్త్ర్య కృత్వా చాపి ప్రదక్షిణమ్ ।
ఏవమస్త్వితి కాకుత్స్థమ్ ఉక్త్వా జగ్ముర్యథాఽగతమ్ ॥ 28.16 ॥
43. స చ తాన్ రాఘవో జ్ఞాత్వా విశ్వామిత్రం మహామునిమ్ ।
గచ్ఛన్నేవాథ మధురం శ్లక్ష్యం వచనమబ్రవీత్ ॥ 28.17 ॥
44. కిం న్వేతన్మేఘసంకాశం పర్వతస్యావిదూరతః ।
వృక్షషణ్డమితో భాతి పరం కౌతూహలం హి మే ॥ 28.18 ॥
45. దర్శనీయం మృగాకీర్ణం మనోహరమతీవ చ ।
నానాప్రకారైశ్చకునైః వల్గునాదైరలంకృతమ్ ॥ 28.19 ॥
46. నిస్సృతాః స్మ మునిశ్రేష్ఠ కాంతారాద్రోమహర్షణాత్ ॥ 28.20 ॥
47. అనయా త్వవగచ్ఛామి దేశస్య సుఖవత్తయా ।
సర్వం మే శంస భగవన్ కస్యాశ్రమపదం త్విదమ్ ॥ 28.21 ॥
48. సమ్ప్రాప్తా యత్ర తే పాపాః బ్రహ్మఘ్నా దుష్టచారిణః ।
తవ యజ్ఞస్య విఘ్నాయ దురాత్మానో మహామతే ॥ 28.22 ॥
49. భగవన్ తస్య కో దేశః సా యత్ర తవ యాజ్ఞికీ ।
రక్షితవ్యా క్రియా బ్రహ్మాన్ మమ వధ్యాశ్చ రాక్షసాః ॥ 28.23 ॥
50. ఏతత్సర్వం మునిశ్రేష్ఠ శ్రోతుమిచ్ఛామ్యహం ప్రభో ॥ 28.24 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే అష్టావింశస్సర్గః**



అథ శ్రీమద్వాల్మీకిరామాయణే ఆదికావ్యే బాలకాండే ఏకోనత్రింశస్సర్గః

51. అథ తస్యాప్రమేయస్య తద్వనం పరిప్పచ్చతః ।
విశ్వామిత్రో మహాతేజాః వ్యాఖ్యాతుముపచక్రమే ॥ 29.1 ॥
52. ఇహ రామ మహాబాహుః విష్ణుర్దేవవరః ప్రభుః ।
వర్షాణి సుబహున్యేవ తథా యుగశతాని చ ।
తపశ్చరణయోగార్థమ్ ఉవాస సుమహాతపాః ॥ 29.2 ॥
53. ఏష పూర్వాశ్రమో రామ వామనస్య మహాత్మనః ।
సిద్ధాశ్రమ ఇతి ఖ్యాతః సిద్ధో హ్యత్ర మహాతపాః ॥ 29.3 ॥
54. ఏతస్మిన్నేవ కాలే తు రాజా వైరోచనిర్బలిః ।
నిర్జిత్య దైవతగణాన్ సేన్ద్రాంశ్చ సమరుద్గణాన్ ।
కారయామాస తద్రాజ్యం త్రిషు లోకేషు విశ్రుతః ॥ 29.4 ॥
55. బలేస్తు యజమానస్య దేవాస్సాగ్నిపురోగమాః ।
సమాగమ్య స్వయం చైవ విష్ణుమూచురిహాశ్రమే ॥ 29.5 ॥
56. బలిర్వైరోచనిర్విష్ణో యజతే యజ్ఞముత్తమమ్ ।
అసమాప్తే క్రతౌ తస్మిన్ స్వకార్యమభిపద్యతామ్ ॥ 29.6 ॥
57. యే చైనమభివర్తన్తే యాచితార ఇతస్తతః ।
యచ్చ యత్ర యథావచ్చ సర్వం తేభ్యః ప్రయచ్ఛతి ॥ 29.7 ॥
58. స త్వం సురహితార్థాయ మాయాయోగముపాగతః ।
వామనత్వం గతో విష్ణో కురు కల్యాణముత్తమమ్ ॥ 29.8 ॥
59. ఏతస్మిన్నవ్రతే రామ కశ్యపోఽగ్నిసమప్రభః ।
అదిత్యా సహితో రామ దీప్యమాన ఇవౌజసా ॥ 29.9 ॥
60. దేవీసహాయో భగవాన్ దివ్యం వర్షసహస్రకమ్ ।
వ్రతం సమాప్య వరదం తుష్టావ మధుసూదనమ్ ॥ 29.10 ॥
61. తపోమయం తపోరాశిం తపోమూర్తిం తపాత్మకమ్ ।
తపసా త్వాం సుతప్తేన పశ్యామి పురుషోత్తమమ్ ॥ 29.11 ॥

62. శరీరే తవ పశ్యామి జగత్సర్వమిదం ప్రభో ।
త్వమనాదిరనిర్దేశ్యః త్వామహం శరణం గతః ॥ 29.12 ॥
63. తమువాచ హరిః ప్రీతః కశ్యపం ధూతకల్మషమ్ ।
వరం వరయ భద్రం తే వరార్హోఽసి మతో మమ ॥ 29.13 ॥
64. తచ్ఛ్రుత్వా వచనం తస్య మారీచః కశ్యపోఽబ్రవీత్ ॥ 29.14 ॥
65. అదిత్యా దేవతానాం చ మమ చైవానుయాచతః ।
వరం వరద సుప్రీతః దాతుమర్హసి సువ్రత ॥ 29.15 ॥
66. పుత్రత్వం గచ్ఛ భగవన్ అదిత్యా మమ చానఘ ।
భ్రాతా భవ యవీయాంస్త్వం శక్రస్యాసురసూదన ।
శోకార్తానాం తు దేవానాం సాహాయ్యం కర్తుమర్హసి ॥ 29.16 ॥
67. అయం సిద్ధాశ్రమో నామ ప్రసాదాత్తే భవిష్యతి ।
సిద్ధే కర్మణి దేవేశ ఉత్తిష్ఠ భగవన్నితః ॥ 29.17 ॥
68. అథ విష్ణుర్మహాతేజాః అదిత్యాం సమజాయత ।
వామనం రూపమాస్థాయ వైరోచనిముషాగమత్ ॥ 29.18 ॥
69. త్రీన్ క్రమానథ భిక్షిత్యా ప్రతిగృహ్య చ మానదః ।
ఆక్రమ్య లోకాన్ లోకాత్మా సర్వభూతహితే రతః ॥ 29.19 ॥
70. మహేంద్రాయ పునః ప్రాదాత్ నియమ్య బలిమోజసా ।
త్రైలోక్యం స మహాతేజాః చక్రే శక్రవశం పునః ॥ 29.20 ॥
71. తేనైష పూర్వమాక్రాంతః ఆశ్రమశ్రమనాశనః ।
మయా తుభక్త్యా తస్యైషః వామనస్యోపభుజ్యతే ॥ 29.21 ॥
72. ఏతమాశ్రమమాయాన్తి రాక్షసా విఘ్నకారిణః ।
అత్రైవ పురుషవ్యాఘ్రు హస్తవ్యా దుష్టచారిణః ॥ 29.22 ॥
73. అద్య గచ్ఛామహే రామ సిద్ధాశ్రమమనుత్తమమ్ ।
తదాశ్రమపదం తాత తవాప్యేతద్యథా మమ ॥ 29.23 ॥
74. ప్రవిశన్నాశ్రమపదం వ్యరోచత మహామునిః ।
శశీవ గతనీహారః పునర్వసుసమన్వితః ॥ 29.24 ॥

75. తం దృష్ట్యా మునయస్సర్వే సిద్ధాశ్రమనివాసినః ।
ఉత్పత్త్యోత్పత్త్య సహసా విశ్వామిత్రమపూజయన్ ॥ 29.25 ॥
76. యథార్హం చక్రిరే పూజాం విశ్వామిత్రాయ ధీమతే ।
తథైవ రాజపుత్రాభ్యామ్ అకుర్వన్నతిథిక్రియామ్ ॥ 29.26 ॥
77. ముహూర్తమథ విశ్రాంతౌ రాజపుత్రావరిన్దమౌ ।
ప్రాజ్ఞలీ మునిశార్దూలమ్ ఊచతూ రఘునన్దనౌ ॥ 29.27 ॥
78. అద్యైవ దీక్షాం ప్రవిశ భద్రం తే మునిపుంగవ ।
సిద్ధాశ్రమోఽయం సిద్ధస్యాత్ సత్యమస్తు వచస్తవ ॥ 29.28 ॥
79. ఏవముక్తో మహాతేజాః విశ్వామిత్రో మహామునిః ।
ప్రవివేశ తతో దీక్షాం నియతో నియతేన్ద్రియః ॥ 29.29 ॥
80. కుమారావపి తాం రాత్రిమ్ ఉషిత్వా సుసమాహితౌ ।
ప్రభాతకాలే చోత్థాయ పూర్వాం సన్ధ్యాముపాస్య చ ॥ 29.30 ॥
81. స్పృష్టోదకౌ శుచీ జప్యం సమాప్య నియమేన చ ।
హుతాగ్నిహోత్రమాసీనం విశ్వామిత్రమవన్దతామ్ ॥ 29.31 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే ఏకోనత్రింశస్సర్గః



అథ శ్రీమద్వాల్మీకిరామాయణే ఆదికావ్యే బాలకాండే త్రింశస్సర్గః

82. అథ తౌ దేశకాలజ్ఞౌ రాజపుత్రావరిన్దమౌ ।
దేశే కాలే చ వాక్యజ్ఞౌ అబ్రూతాం కౌశికం వచః ॥ 30.1 ॥
83. భగవన్ శ్రోతుమిచ్ఛావః యస్మిన్ కాలే నిశాచరౌ ।
సంరక్షణీయౌ తౌ బ్రహ్మన్ నాతివర్తేత తత్ క్షణమ్ ॥ 30.2 ॥
84. ఏవం బ్రువాణౌ కాకుత్స్థౌ త్వరమాణౌ యుయుత్సయా ।
సర్వే తే మునయః ప్రీతాః ప్రశశంసుర్బుపాత్మజౌ ॥ 30.3 ॥
85. అద్యప్రభృతి షడ్రాత్రం రక్షతం రాఘవౌ యువామ్ ।
దీక్షాం గతో హ్యేష మునిః మౌనిత్వం చ గమిష్యతి ॥ 30.4 ॥

86. తౌ చ తద్వచనం శ్రుత్వా రాజపుత్రౌ యశస్వినౌ ।
అనిద్రౌ షడహారాత్రం తపోవనమరక్షతామ్ ॥ 30.5 ॥
87. ఉపాసాంచక్రతుర్వీరౌ యత్తై పరమధన్వినౌ ।
రరక్షతుర్మునివరం విశ్వామిత్రమరిన్దమౌ ॥ 30.6 ॥
88. అథ కాలే గతే తస్మిన్ షష్ఠేఽహని సమాగతే ।
సౌమిత్రమబ్రవీద్రామః యత్తో భవ సమాహితః ॥ 30.7 ॥
89. రామస్త్వైవం బ్రువాణస్య త్వరితస్య యుయుత్సయా ।
ప్రజజ్వాల తతో వేదిః సోపాధ్యాయపురోహితాః ॥ 30.8 ॥
90. సదర్భచమసస్రుక్కా ససమిత్కుసుమోచ్ఛయా ।
విశ్వామిత్రేణ సహితా వేదిర్జజ్వాల సర్వీజా ॥ 30.9 ॥
91. మన్త్రవచ్ఛ యథాన్యాయం యజ్ఞోఽసౌ సన్ప్రవర్తతే ।
ఆకాశే చ మహాన్ శబ్దః ప్రాదురాసీద్భయానకః ॥ 30.10 ॥
92. ఆవార్య గగనం మేఘుః యథా ప్రావృషి నిర్గతః ।
తథా మాయాం వికుర్వాణౌ రాక్షసావభ్యధావతామ్ ॥ 30.11 ॥
93. మారీచశ్చ సుబాహుశ్చ తయోరనుచరాశ్చ యే ।
ఆగమ్య భీమసంకాశాః రుధిరౌఘమవాస్పజన్ ॥ 30.12 ॥
94. సా తేన రుధిరౌఘేణ వేదిర్జజ్వాల మణ్డితా ।
సహసాఽభిద్రుతో రామః తానపశ్యత్తతో దివి ॥ 30.13 ॥
95. తావాపతంతా సహసా దృష్ట్వా రాజీవలోచనః ।
లక్ష్మణం త్వభిసప్రేక్ష్య రామో వచనమబ్రవీత్ ॥ 30.14 ॥
96. పశ్య లక్ష్మణ దుర్వృత్తాన్ రాక్షసాన్ పిశితాశనాన్ ।
మానవాస్త్రసమాధూతాన్ అనిలేన యథా ఘనాన్ ॥ 30.15 ॥
97. మానవం పరమోదారమ్ అస్త్రం పరమభాస్వరమ్ ।
చిక్షేప పరమక్రుద్ధః మారీచోరసి రాఘవః ॥ 30.16 ॥
98. స తేన పరమాస్త్రేణ మానవేన సమా హితః ।
సంపూర్ణం యోజనశతం క్షిప్తస్యాగరసమ్ప్లువే ॥ 30.17 ॥

99. విచేతనం విఘ్నార్ణవం శీతేషుబల తాడితమ్ ।
నిరస్తం దృశ్య మారీచం రామో లక్ష్మణమబ్రవీత్ ॥ 30.18 ॥
100. ఇమానపి వధిష్యామి నిర్ఘ్నాణాన్ దుష్టచారిణః ।
రాక్షసాన్ పాపకర్మస్థాన్ యజ్ఞఘ్నాన్ రుధిరాశనాన్ ॥ 30.19 ॥
101. సంగృహ్యోస్త్రం తతో రామః దివ్యమాగ్నేయమద్భుతమ్ ।
సుబాహూరసి చిక్షేప స విద్ధః ప్రాపతద్భువి ॥ 30.20 ॥
102. శేషాన్ వాయవ్యమాదాయ నిజఘాన మహాయశాః ।
రాఘవః పరమోదారః మునీనాం ముదమావహాన్ ॥ 30.21 ॥
103. స హత్వా రాక్షసాన్ సర్వాన్ యజ్ఞఘ్నాన్ రఘునన్దనః ।
ఋషిభిః పూజితస్తత్ర యథేంద్రో విజయే పురా ॥ 30.22 ॥
104. అథ యజ్ఞే సమాప్తే తు విశ్వామిత్రో మహామునిః ।
నిరీతికా దిశో దృష్ట్వా కాకుత్స్థమిదమబ్రవీత్ ॥ 30.23 ॥
105. కృతార్థోఽస్మి మహాబాహూ కృతం గురువచస్త్వయా ।
సిద్ధాశ్రమమిదం సత్యం కృతం రామ మహాయశః ॥ 30.24 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే త్రింశస్సర్గః**



అథ శ్రీమద్వాల్మీకిరామాయణే ఆదికావ్యే బాలకాండే ఏకత్రింశస్సర్గః

106. అథ తాం రజనీం తత్ర కృతార్థౌ రామలక్ష్మణౌ ।
ఊషతుర్ముదితౌ వీరౌ ప్రహృష్టేనాన్తరాత్మనా ॥ 31.1 ॥
107. ప్రభాతాయాం తు శర్వర్యాం కృతపౌర్వాహ్నికక్రియా ।
విశ్వామిత్రమృషీంశ్చాన్యాన్ సహితావభిజగ్ముతుః ॥ 31.2 ॥
108. అభివాద్య మునిశ్రేష్ఠం జ్వలన్తమివ పావకమ్ ।
ఊచతుర్ముధురోదారం వాక్యం మధురభాషిణౌ ॥ 31.3 ॥
109. ఇమౌ స్మ మునిశార్దూల కింకరౌ సముపస్థితౌ ।
ఆజ్ఞాపయ యథేష్ఠం వై శాసనం కరవావ కిమ్ ॥ 31.4 ॥
110. ఏవముక్తా స్తతస్తాభ్యాం సర్వ ఏవ మహర్షయః ।
విశ్వామిత్రం పురస్కృత్య రామం వచనమబ్రువన్ ॥ 31.5 ॥

111. మైథిలస్య నరశ్రేష్ఠ జనకస్య భవిష్యతి.
యజ్ఞః పరమధర్మిష్ఠః తస్య యాస్యామహే వయమ్ || 31.6 ||
112. త్వం చైవ నరశార్దూల సహాస్మాభిర్గమిష్యసి ।
అద్భుతం ధనురత్నం చ తత్ర తద్రష్టుమర్హసి || 31.7 ||
113. తద్ధి పూర్వం నరశ్రేష్ఠ దత్తం సదసి దైవతైః ।
అప్రమేయబలం ఘోరం మఖే పరమభాస్వరమ్ || 31.8 ||
114. నాస్య దేవా న గన్ధర్వాః నాసురా న చ రాక్షసాః ।
కర్తుమారోపణం శక్తాః న కథంచన మానుషాః || 31.9 ||
115. ధనుషస్తస్య వీర్యం తు జిజ్ఞాసంతో మహీక్షితః ।
న శేకురారోపయితుం రాజపుత్రా మహాబలాః || 31.10 ||
116. తద్ధనుర్నరశార్దూల మైథిలస్య మహాత్మనః ।
తత్ర ద్రక్ష్యసి కాకుత్స్థ యజ్ఞం చాద్భుతదర్శనమ్ || 31.11 ||
117. తద్ధి యజ్ఞఫలం తేన మైథిలేనోత్తమం ధనుః ।
యాచితం నరశార్దూల సునాభం సర్వదైవతైః || 31.12 ||
118. ఆయాగభూతం నృపతేః తస్య వేశ్మని రాఘవ ।
అర్చితం వివిధైర్గంధైః ధూపైశ్చాగరుగంధిభిః || 31.13 ||
119. ఏవముక్త్యా మునివరః ప్రస్థానమకరోత్తదా ।
సర్వసంఘస్సకాకుత్స్థః ఆమన్త్య వనదేవతాః || 31.14 ||
120. స్వస్తి వోఽస్తు గమిష్యామి సిద్ధస్పిద్ధాశ్రమాదహమ్ ।
ఉత్తరే జాహ్నువీతీరే హిమవంతం శిలోచ్ఛయమ్ || 31.15 ||
121. ప్రదక్షిణం తతః కృత్వా సిద్ధాశ్రమమనుత్తమమ్ ।
ఉత్తరాం దిశముద్దిశ్య ప్రస్థాతుముపచక్రమే || 31.16 ||
122. తం ప్రయాంతం మునివరమ్ అన్వయాదనుసారిణమ్ ।
శకటీశతమాత్రం చ ప్రాయేణ బ్రహ్మవాదినామ్ || 31.17 ||
123. మృగపక్షిగణాశ్చైవ సిద్ధాశ్రమనివాసినః ।
అనుజగ్ముర్మహాత్మానం విశ్వామిత్రం మహామునిమ్ || 31.18 ||

124. నివర్తయామాస తతః పక్షిసంఘాన్ మృగానపి ।
 తే గత్వా దూరమధ్వానం లమ్బమానే దివాకరే ।
 వాసం చక్రుర్మునిగణాః శోణాకూలే సమాహితాః ॥ 31.19 ॥
125. తేఽస్తం గతే దినకరే స్నాత్వా హుతహుతాశనాః ।
 విశ్వామిత్రం పురస్కృత్య నిషేదురమితౌజసః ॥ 31.20 ॥
126. రామోఽపి సహసౌమిత్రః మునీం స్తానభిపూజ్య చ ।
 అగ్రతో నిషసాదాథ విశ్వామిత్రస్య ధీమతః ॥ 31.21 ॥
127. అథ రామో మహాతేజాః విశ్వామిత్రం మహామునిమ్ ।
 పత్రచ్చ నరశార్దూలః కౌతూహలసమన్వితః ॥ 31.22 ॥
128. భగవన్ కోఽన్వయం దేశః సమృద్ధవనశోభితః ।
 శ్రోతుమిచ్ఛామి భద్రం తే వక్తుమర్హసి తత్త్వతః ॥ 31.23 ॥
129. చోదితో రామవాక్యేన కథయామాస సువ్రతః ।
 తస్య దేశస్య నిఖిలమ్ ఋషిమధ్యే మహాతపాః ॥ 31.24 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే ఏకత్రింశస్సర్గః



అథ శ్రీమద్వాల్మీకిరామాయణే ఆదికావ్యే బాలకాండే ద్వాత్రింశస్సర్గః

130. బ్రహ్మయోనిర్మహానాసీత్ కుశో నామ మహాతపాః ।
 అక్లిష్టవ్రతధర్మజ్ఞః సజ్జనప్రతిపూజకః ॥ 32.1 ॥
131. స మహాత్మా కులీనాయాం యుక్తాయాం సుగుణోల్పణాన్ ।
 వైదర్భ్యాం జనయామాస చతురస్పదృశాన్ సుతాన్ ॥ 32.2 ॥
132. కుశామ్బం కుశనాభం చ అధూర్తరజసం వసుమ్ ।
 దీప్తియుక్తాన్ మహేలాత్సాహాన్ క్షత్రధర్మచిక్రీర్షయా ॥ 32.3 ॥
133. తానువాచ కుశః పుత్రాన్ ధర్మిష్ఠాన్ సత్యవాదినః ।
 క్రియతాం పాలనం పుత్రాః ధర్మం ప్రాప్యథ పుష్కలమ్ ॥ 32.4 ॥
134. ఋషేస్తు వచనం శ్రుత్వా చత్వారో లోకసమ్మతాః ॥
 నివేశం చక్రిరే సర్వే పురాణాం నృవరాస్తదా ॥ 32.5 ॥

135. కుశామృస్తు మహాతేజాః కౌశామ్బీమకరోత్పురీమ్ ।
కుశనాభస్తు ధర్మాత్మా పురం చక్రే మహేలాదయమ్ ॥ 32.6 ॥
136. ఆధూర్తరజసో రామ ధర్మారణ్యం మహీపతిః ।
చక్రే పురవరం రాజా వసుశ్చక్రే గిరివ్రజమ్ ॥ 32.7 ॥
137. ఏషో వసుమతీ రామ వసోస్తస్య మహాత్మనః ।
ఏతే శైలవరాః పంచ ప్రకాశన్తే సమన్తతః ॥ 32.8 ॥
138. సుమాగధీ నదీ రమ్యా మగధాన్ విశ్రుతాయయౌ ।
పంచానాం శైలముఖ్యానాం మధ్యే మాలేవ శోభతే ॥ 32.9 ॥
139. సైషో హి మాగధీ రామ వసోస్తస్య మహాత్మనః ।
పూర్వాభిచరితా రామ సుక్షేత్రా సస్యమాలినీ ॥ 32.10 ॥
140. కుశనాభస్తు రాజర్షిః కన్యాశతమనుత్తమమ్ ।
జనయామాస ధర్మాత్మా ఘృతాచ్యాం రఘునన్దన ॥ 32.11 ॥
141. తాస్తు యౌవనశాలిన్యః రూపవత్యస్త్వలంకృతాః ।
ఉద్యానభూమిమాగమ్య ప్రావృషీవ శతవ్రాదాః ॥ 32.12 ॥
142. గాయన్త్యో నృత్యమానాశ్చ వాదయన్త్యశ్చ సర్వశః ।
ఆమోదం పరమం జగ్ముః వరాభరణభూషితాః ॥ 32.13 ॥
143. అథ తాశ్చారుసర్వాంగ్యాః రూపేణాప్రతిమా భువి ।
ఉద్యానభూమిమాగమ్య తారా ఇవ ఘనాన్తరే ॥ 32.14 ॥
144. తాస్పర్వగుణసమ్పన్నాః రూపయౌవనసంయుతాః ।
దృష్ట్వా సర్వాత్మకో వాయుః ఇదం వచనమబ్రవీత్ ॥ 32.15 ॥
145. అహం వః కామయే సర్వాః భార్యా మమ భవిష్యథ ।
మానుషస్త్యజ్యతాం భావః దీర్ఘమాయురవాప్స్యథ ॥ 32.16 ॥
146. చలం హి యౌవనం నిత్యం మానుషేషు విశేషతః ।
అక్షయ్యం యౌవనం ప్రాప్తాః అమర్యశ్చ భవిష్యథ ॥ 32.17 ॥
147. తస్య తద్వచనం శ్రుత్వా వాయోరక్లిష్టకర్మణః ।
అపహాస్య తతో వాక్యం కన్యాశతమథాబ్రవీత్ ॥ 32.18 ॥

148. అన్తశ్చరసి భూతానాం సర్వేషాం త్వం సురోత్తమ ।
ప్రభావజ్ఞాః స్మ తే సర్వాః కిమస్మానవమన్యసే ॥ 32.19 ॥
149. కుశనాభసుతాస్సర్వాః సమర్థాస్త్యాం సురోత్తమ ।
స్థానాచ్యవయితుం దేవం రక్షామస్తు తపో వయమ్ ॥ 32.20 ॥
150. మాభూత్స కాలో దుర్మేధః పితరం సత్యవాదినమ్ ।
నావమన్యస్వ ధర్మేణ స్వయం వరముపాస్మహే ॥ 32.21 ॥
151. పితా హి ప్రభురస్మాకం దైవతం పరమం హి నః ।
యస్య నో దాస్యతి పితా స నో భర్తా భవిష్యతి ॥ 32.22 ॥
152. తాసాం తద్వచనం శ్రుత్వా వాయుః పరమకోపనః ।
ప్రవిశ్య సర్వగాత్రాణి బభంజ భగవాన్ ప్రభుః ॥ 32.23 ॥
153. తాః కన్యా వాయునా భగ్నాః వివిశుర్బుపతేర్బహమ్ ।
ప్రాపతన్ భువి సమ్రాభిన్తాః సలజ్జాస్సాస్రలోచనాః ॥ 32.24 ॥
154. స చ తా దయితా దీనాః కన్యాః పరమశోభనాః ।
దృష్ట్వా భగ్నస్తదా రాజా సమ్రాభిన్త ఇదమబ్రవీత్ ॥ 32.25 ॥
155. కిమిదం కథ్యతాం పుత్ర్యః కో ధర్మమవమన్యతే ।
కుబ్జాః కేన కృతాః సర్వాః వేష్టన్త్యో నాభిభాషథ ।
ఏవం రాజా వినిశ్చ్యస్య సమాధిం సన్తథే తతః ॥ 32.26 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే ద్వాత్రింశస్సర్గః



ఫలశ్రుతిః

కుటుంబవృద్ధిం ధనధాన్యవృద్ధిం, స్త్రియశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరామచంద్రపరబ్రహ్మణే నమః



అథ శ్రీనాసిష్ఠ మహారామాయణే వాల్మీకీయే ఉత్పత్తిప్రకరణే

ఏకోననవ్తతితమస్సర్గః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।

దారుణం హి తపస్పిద్ద్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్యా విశామ్యహం ।

ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రహేయం సకలం జగత్ ।

క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।

అన్యాయాన్యస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మలూవాచ -

పుత్రీ కర్కటికే, రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।

అనాయసీ చాయసీ చ, విధేఽర్పయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్వితి తాముక్త్యా, పునరాహ పితామహః ।

సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।

దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।
 ప్రవిశ్యాఽఽహృదయం ప్రాణైః, పద్మస్థీహాది బాధనాత్ ॥ 11 ॥
 వాతలేఖాత్మికా వ్యాధిః, భవిష్యసి విషూచికా ।
 సగుణం విగుణం చైవ, జనమాసాదయిష్యసి ॥ 12 ॥
 గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మోవాచ -

హిమాద్రేరుత్తరే పార్శ్వే, కర్కటీ నామ రాక్షసి ॥ 13 ॥
 విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా

(3 సార్లు)

ఇతి మంత్రీ మహామంత్రం, న్యస్య వామకరోదరే ।
 మార్జయేదాతురాకారం, తేన హస్తేన సంయుతః ॥ 14 ॥
 హిమశైలాభిముఖ్యేన, విద్రుతాం తాం విచింతయేత్ ।
 కర్కటీం కర్కశాక్రందాం, మంత్రముద్గరమర్దితాం ॥ 15 ॥
 ఆతురం చింతయేచ్ఛంద్రే, రసాయన హృదిస్థితం ।
 అజరామరణం యుక్తం, ముక్తం సర్వాధివిభవైః ॥ 16 ॥
 సాధకో హి శుచిర్భూత్వా, స్వాచాంతస్సుసమాహితః ।
 క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥18॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విషూచికామంత్రకథనం నామ ఏకోనసప్తతితమస్కర్ణః



అథ ధన్వంతరి ధ్యానమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ,
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా.
ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్



అథ నవగ్రహవ్రాఢనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
దీర్ఘాయుష్ప్యంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు, దురితాని భయాని చ ।
శాంతిరస్తు శుభం మేఽస్తు, గ్రహాః కుర్వన్తు మంగళమ్ ॥



అథ క్షమావ్రాఢనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

